



KUNSILL LOKALI **SLEIMA** LOCAL COUNCIL

Ref: Seduta 20Ad hoc_02/09/10 VI

MINUTI TAT-TNEJN U GHOXRIN SEDUTA Ad Hoc

L-għoxrin seduta ad hoc tas-Sitt Kunsill Lokali Tas-Sliema nżammet il-Hamis 2 ta' Settembru, 2010 fl-Uffiċċju Amministrattiv, Triq Depiro, Sliema.

Preżenti:

Sindku: Nikki Dimech

Viċi Sindku: Johanna Gonzi

Kunsilliera: Marianne Aquilina
Yves Bobby Cali
Sandra Camilleri
Edward Cuschieri
Martin Debono
Cyrus Engerer
Julian Galea
Nicolai Gauci
Patrick Pace


Segretarju Eżekuttiv: Svetlana R. Curmi

Is-seduta kienet ippreseduta mis-Sindku N. Dimech.

Is-seduta bdiet fis-5.48 ta' filgħaxija b'din l-agenda:


1. Mozzjoni ta' sfiducja fis-Sindku, Nikki Dimech u hatra ta' Sindku gdid

- 1.1. Il-Kunsillier S. Camilleri qalet li qabel ma tigi moqrija il-mozzjoni mill-Kunsillier C. Engerer riedet taghmel kjarifikazzjoni u cioe li isimha jitneha mill-mozzjoni li giet ipprezentata fis-seduta tal-25 ta' Awwissu 2010.
- 1.2. Il-Kunsillier C. Engerer qara l-mozzjoni ta' sfiducja fis-Sindku:
"Peress illi s-Sindku huwa investigat mill-Pulizija fuq akkuzi gravi li jirriflettu l-hidma tieghu diretta fil-kapacita tieghu bhala sindku tal-Kunsill ta' Tas-Sliema;
Peress illi dawn l-allegazzjonijiet jistghu jkomplu jifgħu dell ikrah fuq il-hidma tal-Kunsill u dan bi pregudizzju serju lejn il-lokalita' u r-residenti ta' Tas-Sliema;
Peress illi dan il-Kunsill għandu jara li jkompli bil-hidma tieghu fl-interess tal-komunita' shiha ta' Tas-Sliema;
Dan premess, il-Kunsill Lokali qieghed iressaq mozzjoni ta' sfiducja fis-Sindku Nikki Dimech filwaqt li l-istess Kunsill jipproponi lill-Vici Sindku, Joanna Gonzi bhala Sindku għall-Kunsill Lokali ta' Tas-Sliema."
- 1.3. Il-Kunsillier C. Engerer ta spjega fid-dettall tal-mottiv ta' din il-mozzjoni (anness Doc A p2).
- 1.4. Is-Sindku N. Dimech irrisponda billi fost kollox qal li l-kuntratt mal-Green MT kien iffirmat minn wara daru mis-Deputat Segretarju Ezekuttiv Althea Borg. Is-Sindku allega li meta nbidel is-Segretarju Ezekuttiv sar taqlib fl-ufficcju. Hu allega li kien hemm nies li dahlu fl-ufficcju tal-Kunsill bil-lejl f'hinijiet strambi u li s-Segretarju Ezekuttiv għamlet "agreement ta' one month one month mal-Velljo". Hu allega li sar frame-up fuqu. Qal li mhux qed jipprova jigbed simpatija lejh u rringrazzja lill-votanti tas-sapport.
- 1.4. Il-Kunsillier M. Aquilina f'isem il-Kunsilliera tal-Partit Laburista resqet dikjarazzjoni fuq il-vot ta' sfiducja li kien se jitressaq (anness Doc B).
- 1.5. Fi tmiem id-dibattitu ttiehed il-vot dwar il-mozzjoni ta' sfiducja kif gej:
 - 1.5.1 Favur: il-Kunsillier P. Pace, C. Engerer, E. Cuschieri, J. Galea, Y. Cali u l-Vici Sindku J. Gonzi.
 - 1.5.2 Kontra: Is-Sindku N. Dimech u l-Kunsillier S. Camilleri
 - 1.5.3 Astjenuw: Il-Kunsillier M. Debono, M. Aquilina u N. Gauci.
- 1.6. Il-Kunsilliera N. Gauci, M. Aquilina, M. Debono u S. Camilleri jingrazzjaw lill-Sindku N. Dimech.




Is-Seduta ntemmet fis-6.07 ta' filghaxija

Is-Seduta giet aggorata ghat-22 ta' Settembru 2010 fil-5.30 ta' filghaxija.



Johanna Gonzi
Sindku



Svetlana R. Curmi
Segretarju Eżekuttiv

235

221

Mozzjoni ta' Sfiducja fis-Sindku, Nikki Dimech u ħatra ta' Sindku ġdid;

Peress illi s-Sindku huwa investigat mill-Pulizija fuq akkuzi gravi li jirriflettu fuq il-ħidma tiegħu diretta fil-kapaċita' tiegħu bħala sindku tal-Kunsill ta' Tas-Sliema;

Peress illi dawn l-allegazzjonijiet jistgħu ikomplu jittfegħu dell ikraħ fuq il-ħidma tal-Kunsill u dan bi preġudizzju serju lejn il-lokalita' u r-residenti ta' Tas-Sliema;

Peress illi dan il-Kunsill għandu jara li jkompli bil-ħidma tiegħu fl-interess tal-komunita' sħiħa ta' tas-Sliema;

Dan premiss, il-Kunsill Lokali qiegħed iressaq mozzjoni ta' sfiducja fis-Sindku Nikki Dimech, filwaqt li l-istess Kunsill jipproponi lil Viċi-Sindku, Joanna Gonzi bħala Sindku għall-Kunsill Lokali ta' Tas-Sliema.

Ippreżentata llum ~~12~~ ta' Awwissu 2010

Joanna Gonzi


Yves Cali

Sandra Camilleri


Edward Cuschieri

Cyrus Engerer

Julian Galea




The image shows a list of names on the left, each followed by a horizontal line. To the right of these lines are handwritten signatures in black ink. The signatures are: 1. A large, stylized signature for Joanna Gonzi. 2. A signature for Yves Cali. 3. A signature for Sandra Camilleri. 4. A signature for Edward Cuschieri. 5. A signature for Cyrus Engerer. 6. A signature for Julian Galea.



A faint circular stamp is visible at the bottom right of the page. Inside the stamp, there is a handwritten signature in black ink.

Raġunijiet għaliex qed titressaq il-Mozzjoni ta' Sfiduċja fis-Sindku

- 1 Is-Sindku kien investigat mill-Pulizija fuq allegazzjoni li talab *commission* f'proċess ta' tender, fejn saru żewġ stqarrijiet mal-Pulizija u ammetta magħha li talab *commission*;
- 2 L-Sindku għandu kull dritt li jiddifendi l-pożizzjoni personali tiegħu fil-Qorti bil-mezzi kollha li tagħti il-Liġi, issa li tressaq il-qorti b'dawn l-akkuzi;
- 3 L-akkuzi fil-konfront tas-Sindku jpoġġu f'diffikultà serja l-hidma tal-Kunsill fl-interess tar-residenti tagħna;
- 4 Fil-preżent il-Kunsill ukoll għaddej minn investigazzjoni quddiem l-IAID biex iwiegħeb għal allegat prattiċi finanzjarji irregolari;
- 5 L-allegat prattiċi finanzjarji irregolari jinkludu:
 - a variation fuq tender ta' iktar minn 100% ifuq il-prezz originali;
 - b direct orders kontra ir-regoli
- 6 Fl-istess żmien tal-mozzjoni ipprezentata, gie żvelat li l-Kunsill tagħna baqa' l-uniku Kunsill li ma daħalx fl-iskema ta' gbir ta' skart li permezz tagħha ir-residenti jkuni iktar moqdija, fl-istess waqt li l-Kunsill jiffranka il-flus.
- 7 Minħabba n-nuqqas tas-Sindku li jikkonkludi ma wieħed mill-proponenti tal-iskema skond id-deċiżjoni ta' dan il-kunsill, il-kunsill qed iħallas madwar Euro 14,000 fix-xahar f'direct orders għal dawn l-aħhar tmin xhur. Dan ifisser li l-kunsill ħareġ is-somma ta' madwar Euro 100,000 meta dawn setgħu ġew frankati mill-kunsill u investivi f'progetti oħra b'risq il-komunita'; Dan in-nuqqas ta' ftehim huwa deċiżjoni arbitrarja tas-Sindku, għal raġunijiet li jaf hu, minkejja d-deċiżjonijiet tal-Kunsill biex tinbeda l-iskem fl-interess tar-resident. Il-mistoqsija retorika iżda li jixirqilha twegiba: Għaliex baqa' dan il-kuntratt ma ġiex iffirmat?
- 8 Dan il-kunsill ilu wieqaf milli jaħdem b'mod konsistenti fl-interess tar-residenti għal iktar minn tlett xhur. Dan huwa inaċċettabbli għal kull min jieħu bis-serjetà l-kariga tiegħu.
- 9 Illi dawn ir-raġunijiet, kif ukoll raġunijiet oħra marbuta mal-istess kunisderazzjonijiet, jiġġustifikaw din il-mozzjoni fl-interess tal-Kunsill u tar-Residenti Slimiżi.
- 10 L-istess mozzjoni ta' sfiduċja qed tipproponi lil Viċi Sindku Joanna Gonzi bħala Sindku.
- 11 Joanna Gonzi hija dik il-kunsillier li gābet it-tieni l-aktar numru ta' voti mill-Partit Nazzjonalista li għandu il-maġġoranza fil-Kunsill.



Dikjarazzjoni tal-Kunsilliera Laburisti fil-Kunsill Lokali ta' Tas Sliema.

2 ta' Settembru 2010

Ahna kunsilliera Laburisti fil-Kunsill Lokali ta' Tas-Sliema niddikjaraw li fil-kaz tal-vot ta' Sfiducja mressaq fis-Sindku ser inkunu qeghdin nastjenu .

Dan ghaliex:

Qabel xejn dan il-kaz huwa politikament ikkontaminat , peress li dan il-kaz huwa wkoll parti minn glieda ghall-poter bl-gheruq taghha fil-kurriduri tad-Dar Centrali tal-Partit Nazzjonalista, bejn rivalitajiet ta' kandidatura u hbieb ta' kandidati.


Ma naqblux mal-mod xejn civili li kienet trattatha mill-Partit Nazzjonalista l-Kunsilliera Sandra Camilleri li minn barra li hija mara anzjana dejjem agixxiet b'mod ezemplari.

Ma naqblux li ghandu jkun hemm Joanna Gonzi bhala Sindku . Din f'okkazonijiet diversi uriet nuqqas ta' rispett lejn il-grupp minoritarju Laburista .


Ma' nhossux li kien xieraq li propju ftit sieghat qabel ghandu jittiehed dan il-vot , il-Pulizija resqet akkuzat quddiem il-Qorti lis-Sindku attwali, bil-probabbilta' li tista' tkun influwenzata d-decizjoni li ser tittiehed fil-Kunsill.

L-anqas ma jidhrilna li l-affarijiet saru sewwa .


Dan qiegheed jinghad minhabba koincidenzi strambi, fost ohrajn izda mhux biss , ta' kif certu nfomazzjoni, kunfidenzjali, delikata u protetta mill-ligi, giet "leaked" minn certu kwartieri.



Martin Debono



Marianne Aquilina



Nicolai Gauci

